

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
БР. 05-258/2
31.05 2021 год.
КОЧАНИ

ДОГОВОР

СТЕРНА
Друштво за производство, трговија и услуги
ДОО увоз-извоз
Бр. 0302-136
31.05 2021 год.
СКОПЈЕ

Склучен помеѓу:

1. **Општина Кочани**, со седиште на ул. "Раде Кратовче" бр.1 - Кочани, застапувана од Градоначалникот на општина Кочани во својство на одговорно лице, Г-дин Николчо Илијев (во понатамошниот текст: **Договорен орган**) и

2. **Друштво за производство, трговија и услуги СТЕРНА ДОО увоз извоз СКОПЈЕ**, со седиште на ул., "Шекспирова" бр.7-2 во Скопје, ЕМБС:5108616, ДБ:4030990228699, жиро сметка 200000024106432 депонент на Стопанска банка, застапувано од управителот Зоран Вељановски, (во понатамошниот текст: **Носител на набавката**)

Предмет на договорот

Член 1

Предмет на овој договор е:

Сервисирање (поправка) на мултифункционален фотокопир Ricoh Aficio 1060 со обезбедување на нови делови

Овој договор се доделува врз основа на Одлука за избор на најповолна понуда од 17.05.2021 год. донесена во постапката која ја спроведе договорниот орган Општина Кочани согласно законот за јавните набавки, по објавен оглас бр.06984/2021 од 26.04.2021 година на Електронскиот систем за јавни набавки.

Постапката се спроведе врз основа на Барање за спроведување на постапка за јавна набавка бр.05-238/1 од 22.01.2021 г. со донесување на Одлука за јавна набавка од 21.04.2021 г.

Предметот на договорот за јавна набавка ќе се реализира sukcesивно во периодот на времетраење на овој договор, во зависност од потребите на договорниот орган, а согласно техничките спецификации на тендерската документација прифатени од носителот на набавката со поднесување на неговата понуда.

Вредност на договорот

Член 2

Планираните парични средства за реализација на предметот на договорот за јавна набавка изнесуваат **84.745,76 ден. без ДДВ** односно **100.000,00 денари со пресметан ДДВ 18%**, согласно членот 3 од Одлуката за јавна набавка.

Средствата за реализација на предметот на договор за јавна набавка ќе се обезбедуваат од Буџетот на Општина Кочани за 2021 год., Програма Е0, ставка 424.

Единечните цени, се преземени и утврдени од првична/конечна понуда поднесена преку ЕСЈН и истата е прилог на овој договор.

Не се предвидува корекција на цените, цените искажани во понудата прилог на овој Договор ќе бидат фиксни за цело времетраење на договорот за јавна набавка, освен нивно евентуално намалување со заедничка согласност на договорните страни.

Договорниот орган не е обврзан да ја исцрпи вкупната вредност од ст.1 од овој член.

Начин и рок на плаќање

Член 3

Плаќањето ќе се врши со доставување на фактура и прилог испратница за извршената услуга, согласно техничката спецификација. Плаќањето ќе се врши во рок до 30 дена сметано од денот на приемот на фактурата со испратницата. За извршената услуга носителот на набавката ќе испорача фактура согласно понудените единични цени без ддв во понудата избрана за најповолна во зависност од видот на дефектот и набавката на нов дел за фотокопирот и согласно понудената единична цена од час за работна рака (услуга) за сервисирање (поправка) на фотокопирот. Доколку носителот на набавката изврши поправка на фотокопирот без потреба од обезбедување, односно набавување на нов дел за фотокопирот, услугата за поправка ќе ја фактурира согласно понудената единична цена од работен час во зависност од потрошеното ефективно (стварно) време за поправка на дефектот.

Начин на извршување на услугите предмет на набавка

Член 4

Сервисирањето (поправката) на фотокопирот ќе се врши сукцесивно, по барање на договорниот орган во случај на настанат дефект на фотокопирот. Вообичаено комуникацијата помеѓу двете договорни страни (договорниот орган и носителот на набавката) ќе се одвива преку мејл. Договорниот орган нарачката за поправка/сервисирање на фотокопирот ќе ја врши преку мејл со доставување на известува/барање/нарачка на мејлот на носителот на набавката кој е даден во неговата понуда.

Носителот на набавката е должен да пристапи кон отстранување на дефектот во рок од најмногу 2 (два) дена од денот на известувањето по мејл.

Место на извршување на услугата: административна зграда Општина Кочани, ул.Раде Кратовче бр.1, Кочани, пошт.код 2300.

Доколку при констатирање на дефектот се утврди дека истиот е поголем и поради тоа е потребно фотокопирот да биде однесен во сервисот на носителот на набавката, трошоците за превоз (патни трошоци, гориво, патарини, дневници и сл.) ги сноси носителот на набавката.

Дефектниот / заменетиот дел останува во сопственост на Општина Кочани.

Новиот дел по вградувањето и плаќање на истиот станува сопственост на Општина Кочани.

Договорниот орган нема обврска да ги набавки сите делови наведени во техничката спецификација, истите ќе се набавуваат во случај на потреба односно при дефект и потреба од замена на стар и нефункционален дел со нов дел за функционирање на фотокопирот.

Во случај на набавка на делови кои не се опфатени во оваа спецификација, а кои може да ги обезбеди носителот на набавката при поправка на фотокопирот во случај на дефект, договорниот орган може да го набави потребниот нов дел за поправка на фотокопирот во рамките на договорената вредност на склучениот договор.

Права и обврски на договорните страни

Член 5

Договорниот орган е должен благовремено да ги отстрани сите постоечки проблеми и да обезбеди услови за несметано извршување на услугите предмет на конкретната набавка.

Член 6

Носителот на набавката е должен услугите од чл.1 на овој Договор да ги извршува согласно техничката спецификација, на начин, време и рокови кои ќе бидат утврдени во секое конкретно sukcesивно писмено поднесено барање од страна на Договорниот орган, а согласно прописите и правилата на структурата за вршење на ваков вид на услуга.

Ако Носителот на набавката не ги извршува услугите според договорениот начин или неквалитетно ги извршува услугите, Договорниот орган има право да го раскине договорот и да бара право на надомест на штета.

Со раскинувањето на договорот двете договорни страни се ослободени од своите обврски, освен од обврската за надомест на евентуална штета.

Договорна казна

Член 7

Носителот на набавка ќе му плати на договорниот орган определен паричен износ -договорна казна, ако:

- не ја исполни својата обврска, или
- задоцни со нејзиното исполнување.

Договорната казна се определува во износ од:

- 0,5 % од вкупната вредност на овој договор (со ДДВ) доколку носителот на набавката доцни или неурено ги извршува услугите предмет на овој договор, за секој ден задоцнување, ако услугите не се извршат во утврдениот рок, но не повеќе од 10% од вкупната вредноста на договорот со ДДВ и
- 15 % од вкупната вредност на овој договор во случај на целосно неизвршување на услугите предмет на договорот.

Договорната казна ќе се определи врз основа на ст.2 ал.1 или ал.2 од овој член, а ќе се пресметува од моментот на настанувањето на условите од ставот 1 на овој член, за што договорниот орган веднаш писмено ќе го извести носителот на набавката.

Во случај на доцнење односно неисполнување на услугите предмет на овој договор, носителот на набавката се обврзува покрај договорната казна да ја надомести и штетата на

договорниот орган настаната поради доцнење односно неуредно извршени работи и услуги или неисполнување на своите обврски.

Времетраење на договорот

Член 8

Овој договор е со времетраење од 12 месеци или до потрошување на средствата на договорот во рамките на неговото времетраење.

Применлив закон

Член 9

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

Член 10

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, спорот ќе се решава пред стварно и месно надлежен суд.

Виша сила

Член 11

Ниту една од договорните страни нема да биде одговорна за неисполнување на овој Договор до кое би дошло заради Виша сила.

Ако една од договорните страни е спречена заради Виша сила должна е во рок од 48 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

Завршни и општи одредби

Член 12

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 13

Овој Договор е составен во 6 еднообразни примероци, од кои 2 за носителот на набавката, а 4 за договорниот орган.

Член 14

Договорот стапува во сила со денот на потпишување од двете договорни страни.


Носител на набавката
СТЕРНА ДОО СКОПЈЕ
Управител


Зоран Вељановки

Составен дел на овој Договор е:

- Првична/конечна понуда поднесена преку ЕСЈН

Договорен орган
Општина Кочани
Градоначалник


Николчо Илијев

Изработил: Соработник за поддршка и прибирање на документација за водење на постапки за јавни набавки-Далиборка Стојанова
Согласен : Раководител на Одделение за правни и општи работи – Венцо Бојков
Контролирал: Помошник Раководител на Сектор за правни, јавни дејности и општи работи – Анна Кралева

Листа на цени

Сервисирање (поправка) на мултифункционален фотокопир Ricoh Aficio 1060 со обезбедување на нови делови

Model name: Ricoh Aficio 1060

Р.б.	Опис	Количина	Единечна цена без ДДВ (18%)	Единечна цена со ДДВ (18%)
1.	A806 1295 Feed belt ADF lenta	1	1200	1416
2.	AF03 1082 Paper Feed Roller: fid gumicka 21	1	1000	1180
3.	AF03 2080 Paper Feed Roller: separator gumicka 23	1	800	944
4.	B110 3091 Entrance Seal Ass'y: screper tank developer	1	1200	1416
5.	B140 3099 Shield - Drum Front: lepenkapredna developer	1	400	472
6.	B140 3100 Shield - Drum Rear: lepenkazadna developer	1	400	472
7.	B065 3069 Bushing - 8mm: piksna tank developer	1	900	1062
8.	B065 3062 Development Roller: magnet developer	1	3500	4130
9.	A096 2057 Charge Corona Grid: Korona grid	1	800	944
10.	B070 2364 Charge Corona Wire: Koronazica	1	400	472
11.	B246 9510 OPC Drum: Опцбубањ	1	18300	21594
12.	AB01 1462 Toner Recycling Gear: zapcanik	1	400	472
13.	AB01 1461 Toner Recycling Connecting Gear: zapcanik	1	500	590
14.	B247 3339 Filter: sungeropcsunger	1	900	1062
15.	B247 2330 Brush Roller: Cleaningcetkaopc	1	2200	2596
16.	AB01 1459 Toner Collection Coil: Gear zapcanik	1	500	590
17.	AB01 1460 Idler Gear: prenosen zapcanikopc	1	500	590
18.	B065 2428 Agitator Gear: zapcanikopc	1	500	590
19.	B065 2425 Brush Roller Gear: zapcanikopc	1	500	590
20.	AD04 1140 Cleaning Blade: OPC brisac	1	1500	1770
21.	AD02 5024 Pick-off Pawl: pikofingeropc	1	600	708
22.	B065 3872 Transfer Unit Joint: zapcaniktransporten golem	1	500	590
23.	AB01 4176 Cam Gear - 37z: zapcaniktransportna mal	1	500	590
24.	AD04 1126 Transfer Belt Cleaning Blade: brisactransportna	1	2500	2950
25.	A293 3870 Transfer Belt: transportnatraka	1	7000	8260
26.	B140 4181 Cleaning Felt Roller Ass'y: vebtraka	1	5000	5900
27.	B247 4244 Gear: Z23:Oil Supply Roller zapcanikdolgvbtraka	1	500	590

28.	B247 4234	Gear:Stopper:Oil Supply Roller duplizapcanikvebraka	1	500	590
29.	B247 4235	Gear:Idler:Cleaning Unit prenosenvebraka mal	1	500	590
30.	B140 4195	Feeler:Oil End Sensor senzorvebraka	1	600	708
31.	AE04 4060	Stripper Pawls pikofingeriteflon	1	500	590
32.	AW11 0066	Thermostat: 211°C [TSB#105] sredentermoosigurac	1	1000	1180
33.	AW11 0064	Thermostat - 192°C [TSB#105] krajnitermoosiguraci	1	1000	1180
34.	AW10 0109	Thermistor - Inner Back termistorkraen	1	1000	1180
35.	AW10 0108	Thermistor – Middle sredentermistor	1	900	1062
36.	AE03 0054	Ball Bearing - 40x52x7 lager teflon	1	1000	1180
37.	AE03 2026	Thermal Insulating Bushing piksnaplasticnateflon	1	800	944
38.	B247 4194	Gear: Hot Roller zapcanikteflon	1	1200	1416
39.	AE01 1117	Hot Roller: Mm40 teflon	1	5000	5900
40.	AE02 0182	Pressure Roller: DIA40 silikon	1	3000	3540
41.	AE03 0053	Ball Bearing - 8x19x6 lagerisilikon	1	1000	1180
42.	B247 3570	Transport Screw: Discharge Used Toner: Ass'y spiralavisok toner	1	1500	1770
43.	B247 2326	Toner Collection Coil spiralaope (golemata)	1	1500	1770
44.	B247 2395	Toner Recycling Unit Edinicazarecikliranje	1	3500	4130
45.	B064 9645	Developer Tupe 24 Razvivac Tip 24	1	5500	6490
46.	Оригинален тонер за фотокопир Infotec IS 2060 1/1 воцрнабоја		1	4000	4720
47.	Работна рака (услуга) за сервисирање (поправка) на мултифункционален фотокопир сметано од 1 час		1	3000	3540

Носител на набавката
СТЕРНА ДОО СКОПЈЕ
Управител

СТЕРНА
Зорин Вељановки
ДОО увоз-извоз Скопје

Договорен орган
Општина Кочани
Градоначалник


Николчо Илијев

Изработил: Соработник за поддршка и прибирање на документација за водење на постапки за јавни набавки-Далиборка Стојанова
Согласен : Раководител на Одделение за правни и општи работи – Венцо Бојков
Контролирал: Помошник Раководител на Сектор за правни, јавни дејности и општи работи – Анна Кралева